

محمد نواز شریف زرعی یونیورسٹی میں ڈیجیٹل زراعت کا تربیتی پروگرام شروع

Snippets, تقریبات - Events,



ملتان۔ محمد نواز شریف زرعی یونیورسٹی میں الکریم فارم ٹیکنالوجیز کے تعاون سے ڈیجیٹل زراعت پر مبنی تربیتی ورکشاپ کا افتتاح وائس چانسلر پروفیسر ڈاکٹر آصف علی (تمغہ امتیاز) نے کیا

rki.news

ڈائریکٹوریٹ آف پبلک ریلیشن محمد نواز شریف زرعی یونیورسٹی ملتان
پریس ریلیز 27 جنوری 2026

ملتان۔ محمد نواز شریف زرعی یونیورسٹی میں الکریم فارم ٹیکنالوجیز کے تعاون سے ڈیجیٹل زراعت پر مبنی ایک خصوصی تربیتی پروگرام کا باقاعدہ آغاز کر دیا گیا۔ اس پروگرام کا مقصد طلبہ، اساتذہ اور زرعی فیلڈ اسٹاف کو جدید ڈیجیٹل نظام، فصلوں کی سائنسی نگرانی اور جدید زرعی طریقوں کی عملی تربیت فراہم کرنا ہے۔ افتتاحی تقریب سے خطاب کرتے ہوئے وائس چانسلر پروفیسر ڈاکٹر آصف علی، (تمغہ امتیاز) نے کہا کہ ڈیجیٹل زراعت جدید دور کی ایک اہم ضرورت ہے، جس کے ذریعہ پانی، کھاد اور دیگر زرعی وسائل کو زمین اور فصل کی اصل ضرورت کے مطابق استعمال کیا جا سکتا ہے۔ انہوں نے کہا کہ الکریم فارم ٹیکنالوجیز کے ساتھ یہ تعاون یونیورسٹی کو جدید زرعی ٹیکنالوجی سے جوڑنے اور عملی سطح پر اس کے مؤثر استعمال کو فروغ دینے میں اہم کردار ادا کرے گا۔ انہوں نے مزید کہا کہ یہ تربیتی پروگرام نوجوانوں کو مستقبل کی زراعت کے لیے تیار کرے گا اور کسانوں کو جدید، سائنسی اور کم لاگت پر مبنی زرعی منیجمنٹ میں مدد فراہم کرے گا، جس سے فی ایکڑ زرعی زمینوں اور کھادوں کا متوازن استعمال یقینی بنایا جا سکے گا۔ ڈاکٹر محمد عثمان جمشید، چیئرمین ڈیپارٹمنٹ آف آؤٹ ریج اینڈ کونٹینیوئنگ ایجوکیشن نے کہا کہ اس تربیتی پروگرام کے دوران شرکاء کو فصلوں کی ڈیجیٹل نگرانی، ڈیٹا کی بنیاد پر فیصلہ سازی، زمین اور فصل کے تجزیہ اور جدید زرعی نظام کے عملی اطلاق سے متعلق جامع تربیت دی جا رہی ہے۔ ڈاکٹر حسن محمود، بزنس لیڈ الکریم فارم ٹیکنالوجیز، نے کہا کہ محمد نواز شریف زرعی یونیورسٹی کے ساتھ اس نوعیت کی دوسری ٹریننگ ہے جس سے ڈیجیٹل زراعت کو مزید فروغ ملے گا۔ اس موقع پر ڈاکٹر محمود عالم، ڈاکٹر عمیر سلطان، اور دیگر شرکاء موجود تھے۔

ریاض احمد راج

ترجمان زرعی یونیورسٹی ملتان

Post Date: January 27, 2026 PDF Created On: Sat, Feb 07 2026
08:36:37 pm

[Read This Post On RKI Website](#)
